


MAD-DAQQ TAT-TNABAR

Manoel Pirotta
manoel.pirotta@um.edu.mt

Astratt: Mad-daqq tat-tnabar huwa l-isem ta' wahda minn serje ta' taħditiet animati fis-**Sensiela Serati Mużikali** li kienu jsiru fis-sala ewlenija tal-Kazin Banda San Ġiljan A.D. 1927, u li fiha kienu hađu sehem għadd ta' allievi mill-banda tal-post u oħrajn. Dawn is-serati kellhom l-għan li jedukaw lill-udjenza biex tagħraf tapprezza aħjar l-arti mużikali fil-forom kollha tagħha. Dawn kellhom direzzjoni artistika u preżentazzjoni ta' Mro. Manoel Pirotta, li huwa wkoll Surmast Direttur tal-istess Banda.


Kliem muftieħ: Glockenspiel, Ksilofonu, Vibrofonu, Żittru, Qniepen, Timpanu, Steel drum, Katuba, Platti, Tanbur, Gong, Żavżava, Tamborlin, Trijanglu, Kastanjoli, Woodblock, Bongo, Conga, Ċimblu, Għaqda Mużikali Sant' Anna Wied il-Għajn, Banda San Ġiljan

DAHLA: Hadd ma jaf sewwa meta twieldet il-mużika, u wisq anqas min kien dak li ivvinta l-ewwel strument mużikali. Li nafu żgur huwa li, l-istrumenti tal-perkussjoni huma fost l-eqdem mill-istrumenti mużikali kollha, b'uħud minnhom jmorru lura saż-żerniq tal-ġrajja umana meta dawn l-istrumenti kienu jindaqqu waqt xi żifna



jew ritwal, biex jintbagħat xi sinjal, jew issir gwerra. Donnu li d-daqq tat-tnabar kien minn ewl id-dinja - biżżejjed wiehed iqalleb ftit fil-kotba bibbliċi tal-Antik Testament, jew xi kotba oħra tal-istess xeħta. Fil-fatt, dawn l-istrumenti minn dejjem kienu popolari fil-kontinenti tal-Asja u l-Afrika, b'uħud minnhom isibu triqthom lejn l-Ewropa fi tlitt epoki differenti tal-istorja. Nghidu aħna, kienu l-Kruċjati fil-Medju Evu li ġabu magħhom it-timpani fl-Ewropa. Matul is-Seklu 18 imbagħad, il-popolarità tal-mużika turka fl-armati ewropej gābet magħha firxa aktar wiesgħa ta' strumenti tal-perkussjoni. U mill-Ewwel Gwerra Dinjija 'l hawn, l-influwenza tal-mużika Amerikana tas-Suwed fis-swali taż-żfin kompliet


tkabbar l-għadd ta' dawn l-istrumenti. Ironikament, għalkemm l-istrumenti tal-perkussjoni huma membri ta' familja strumentali ferm antika – jekk mhux ukoll l-eqdem wahda, kienu l-aħħar nies li sabu posthom mal-bqija tal-istrumenti l-oħra fl-orkestra moderna! Hafna mill-mużika għall-perkussjoni nkitbet minn kompożituri tas-Seklu 20.



(Fl-istampa tax-xellug niltaqgħu ma' wiehed minn dawn in-nies tal-għerien, li ma nafx x'fettillu u ddeċieda li jaqbad jitlaq minn mal-Orkestra Filarmonika Nazzjonali ta' pajjiżu biex jilhaq mużiċist freelancer!)

Il-FAMILJA: Meta nghidu strument tal-perkussjoni nkunu qedin infissru wiehed minn dawk l-istrumenti li jindaqqu meta d-daqqâq jagħti daqqa fuq il-wiċċ tagħhom. Dan jista' jagħmlu jew (a) billi jagħti b'idu, bis-swaba', jew b'xi parti oħra ta' ġismu, jew (b) b'xi stikka (hemm hafna tipi – ara stampa lemin), jew (ċ) billi

jħabbathom ma' xulxin. L-istrumenti tal-perkussjoni jistgħu jinqasmu f'żewġ gruppi kbar: Grupp A huwa magħmul minn dawk l-istrumenti li jistgħu jintonaw nota jew aktar u allura għandhom hila jdoqqu xi forma ta' melodija bħal nghidu aħna, TIMPANI, STEEL DRUM, GLOCKENSPIEL, CELESTA, KSILOFONU, VIBROFONU, MARIMBA, QNIEPEN TUBULARI. Grupp B jiġbor fih dawk l-istrumenti kollha li jagħmlu hooss biss, u allura qedin hemm biex jagħmlu l-istorbju



fejn mehtieg, jew ahjar minn hekk, biex jzommu r-ritmu, li huwa wiehed mit-tlett elementi l-aktar importanti fin-nisġa ta' kull biċċa xogħol mużikali. Hafna mill-membri ta' dan il-grupp kbir huma tista' tgħid tnabar ta' kull għamla u daqs, u li jkollhom il-wieċ tagħhom miksi bil-ġild stirat: KATUBA, TANBUR, TANBORLIN, BONGO, TOM-TOM, ŽAVŽAVA. Hemm oħrajn imbagħad, magħmulin mill-metall: PLATTI, GONG (jew TAM-TAM), TRIJANGLU, SLEIGHBELLS, jew mill-injam: WOODBLOCK, KASTANJOLI, FROSTA, ČUQLAJTA, MARACAS, CLAVES, GUIRO. Fil-fatt, dawn it-tip ta' strumenti ma jispicċaw qatt għax magħhom nistgħu nżidu kanuni, tajpraġters, ħornijiet, sireni, sfafar, qniepen kbar u żgħar, inkwini, ktajjen, sa ħgieg jinkiser u tankijiet taż-żejt vojta!




Fil-fatt, huwa ferm faċli biex wiehed johloq strument tal-perkussjoni għalih. Nghid għalija, meta kont żgħir hafna, niftakarni kont noħroġ it-twaġen, il-kzazel u l-borom kollha, u bil-ghotjen tagħhom b'kollox mill-armadju tal-kċina u kont inqatta' s-sighat shah inħabbat u nsabbat, u ma kontx nieqaf qabel ma naqla' xi għajta tal-beate pauli minghand ommi biex niskot. U jekk mhux fuq l-utensili tal-kċina kont narma nħabbat hafif bil-ponn fuq ġenb il-gwardarobba, li d-diwi tagħha għandu mill-hoss kbir u fond tal-katuba, u nqattaghlek nofstanhari shah inkanta dawk li fil-fehma tiegħi kienu jidhru marċi brijużi aktar milli funebri, bil-vuċi waħdanija tiegħi tipprova tlaħhaq mal-melodija u l-kuntrakant li nkun hloqt jiena stess fl-istess waqt! Ommi miskina kienet tiehu hafna paċenzja bija għax ma

kenitx temmen fl-aspirini għal kontra l-uġigh tar-ras! Kienet temmen biss li xi darba għad tarani nħabbat il-katuba mal-banda tar-rahall. Minflok, ħriġt indoqq bil-klarinet itwal minni! (ready scans) (Fir-ritratt nidher jiena fuq il-bejt ta' nannti bil-partitura originali taht abti!)

Intant, jekk wiehed ikun irid jisma' ftit dawn l-istrumenti x'kapaċi jinsgu bejniethom, nissuġerixxi l-aħħar varjazzjoni (immarkata *Moderato*) minn sensiela ta' 13-il waħda, u li tiġi eżatt qabel il-fuga tal-aħħar, minn *The Young Person's Guide to the Orchestra* Op. 34 tal-kompożitur ċelebri ingliż Benjamin Britten. Fiha hemm jiehdu sehem mhux anqas minn 11-il strument tal-perkussjoni: timpani, katuba u platti, tamborlin u trijanglu, tanbur u woodblock, silofonu, kastanjoli u gong, u frosta! (Fir-ritratt: illum qajla għadek ssib wiehed kapaċi jdoqq l-istrumenti tal-perkussjoni kollha f'daqqa waħdu!)

Xi strumenti tal-perkussjoni minn GRUPP A:



Tajjeb li ngħidu li, fil-każ ta' dawn l-ewwel sett ta' istrumenti tal-perkussjoni wiehed irid ikun jaf jaqra n-noti bħal fil-mużika għall-pjanu, jew talanqas, fil-kjavi tal-vjolin. Hemm min imbagħad, jirnexxilu wkoll idoqqhom bil-widna – dak li aħna ngħidulu bl-udit.

Il-GLOCKENSPIEL: li bil-Ġermaniż tfisser *mota qniepen*, jikkonsisti fi 30 żbarra tal-metall mhux kollha tal-istess tul u mqegħdin bħal f'tastiera tal-pjanu li jipproduċu noti differenti meta jintlaqtu minn żewġ imrietel ħfief bir-ras ta' gomma ratba jew iebsa, tal-injam jew metall. Il-hoss tiegħu huwa wiehed brillanti u fiddien.


Il-KSILONFONU, jew silofonu, li bil-Ġriek tfisser *hoss l-ghewied*, jixbah lill-Glockenspiel bid-differenza imma, li hu mġammar b'ringiela ta' listi tal-injam ta' tulijiet differenti, u b'rizonatur tahtom biex jagħni u jsostni l-hoss. Jindaqq billi taħbtu b'żewġ imrietel żgħar speċjali.

Il-VIBROFONU: strument li jahdem bid-dawl u li jixbah ukoll lill-Glockenspiel peress li għandu sensiela ta' vireg tal-metall, li meta taħbathom hafif, jagħtu hoss qawwi li jdum jidwi. Dan għaliex taht kull

virga hemm rizonatur, b'fann żghir li jdur bl-elettriku, u li jgieghel 'ill-hoss jivvibra b'mod sabiħ u melliesi.


Iż-**ŽITTRU**, ghalkemm jidher fl-istampa ta' hawn fuq, hu aktar strument tal-korda milli tal-perkussjoni peress li għandu għadd ta' kordi stirati fuq speċi ta' kaxxa mbewqa bħal zaqq il-kitarra, u jindaqq bis-swaba' jew bi plettru u mhux billi thabbat fuqu. L-istess jista' jinghad għad-**DULCIMER**, li huwa xorta ta' ċimblu li ġej forma ta' trapeżojd u għandu taghmira ta' kordi li wkoll jindaqq bil-mazzarelli.

Il-**QNIEPEN** huma magħmulin minn għadd ta' kanen azzarjati li bejniethom jkopru l-iskala kromatika. Dawn il-kanen ikunu mdendlin minn rashom b'qafra li tghaddi minn ġo ganċ ma' fuq tal-qafas kbir tal-injam. Naturalment, biex jingarru huma xi ftit tqal. Jindaqqu billi tolqot fuqhom fin-naha ta' fuq tagħhom b'mazza żghira bir-ras aktarx tal-injam. Jintużaw l-aktar għall-effet drammatiku u mlewwen tagħhom biex jagħtu l-impressjoni ta' qniepen tal-knisja bħalma nsibu fl-overtura 1812 ta' Tchaikowsky.




Il-qniepen ifakkruni wisq fi tfuliti meta kont niġi mqabba b'mod volontarju mill-kumitat tal-banda tar-raħal fejn kont twelidt biex indoqqhom waqt li l-gharajjes ikunu deħlin il-knisja għall-quddies ta' tiegħi. U hemmhekk ridt tarani fil-bieb tal-knisja f'xi għaxija xitwija, pjazza baħħ u r-riħ ievenven, nitla' fuq ponot subgħajja, u bil-martell tal-injam f'idi nikser is-skiet bid-daqq ripetut tal-iskala tad-Do Magguri: *Do – si – la – sol – fa – mi – re – do*. U malli l-gharusa titfaċċa fil-bieb tal-knisja indoqqhila l-*Here comes the Bride*. Imma l-qniepen ifakkruni wkoll fis-solo ta' *Bells Across the Meadows* (jew Qniepen min-nofs il-Bwar) ta' Albert W. Ketèlbey, silta muzikali popolari ħafna fost il-baned Maltin. Jghidu li dan il-kompożitur kien ispirat mid-daqq tal-qniepen tal-knisja waqt li kien fuq btala fil-gżira Għawdxija. (L-istampa turi sitwazzjoni partikolari li sab ruħu fiha wiehed raġel wara li żżewweġ!)

It-**TIMPANU**: Jekk wiehed iqalleb fil-miklem malti għandu mnejn isib xi ftit tad-diżgwid f'dak li għandu x'jaqsam mat-tifsira tal-kelma. Ibda biex, *timpanu* (pl. *timpani*) [qed nixhet l-aċċent tal-kelma fuq l-ittra *i* apposta għax hekk għandha tlethhen il-kelma] u mhux *timpana*, dak l-għaġin/mqarrun imqatta' u mhawwar b'laġam kapuljat, bajd, ġobon, kunserva tat-tadam u x'naf jien u miksi b'biċċa għaġina u moħmi l-forn! Issa, id-definizzjoni li jagħtina Mario Seracino-Inglott, fid-*Dizzjunarju Malti u teżawru ta' malti mħaddem* sfortunatament mhix korretta meta jghidilna hekk: platt tar-ram kbir f'banda/orkestra li ma' iehor bħalu jissejhu zinnatati/platti, u li timpanist huwa allura daqqâq tal-platti/zinnatati. Mill-banda l-oħra, Joseph Aquilina, fil-*Concise Maltese English – English Maltese Dictionary* jagħtina t-traduzzjoni t-tajba tal-kelma: *timpano* jew *kettledrum*.



It-timpanu, li huwa l-uniku strument tal-familja tat-tnabar li għandu hila jintona noti differenti, huwa bħal kaldarun kbir tar-ram ġej f'ghamla ta' kitla maqluba rasha 'l isfel minn dawk li konna nixhtu fuq xi spiritiera biex jitghalla l-ilma għal xi kikkra kafé jew té shuna! Il-wieċ tiegħu huwa magħmul mill-gild tal-annimal jew materjal iehor sintetiku bħalma hu l-plastik, u jintona ruħu billi tholl jew tissikka il-vireg li jkun hemm mad-dawra tiegħu permezz ta' muftieħ apposta. Illum il-ġurnata, it-timpanu jagħmel użu minn pedala tas-sieq li tkun immarkata b'kemm għandha titla' jew tinzel nota partikolari, mingħajr il-bżonn ta' aspetti biex wiehed joqgħod jintonah manwalment. Għadd ta' baned għandhom minn par sa sett ta' tliet timpani. F'orkestra għandek imnejn issib aktar.



Jindaqq permezz ta' par mazzarelli. Dawn ikollhom it-tarf tagħhom miksi bil-pannu, sponża, sufra, jew tip ta' injam. (Fir-ritratt: Ara x'kien jigrì qabel meta kien ikollhom hafna aspetti!)

STEEL DRUM: Dan it-tip ta' tanbur fil-fatt mhu xejn għajr tank taż-żejt vojti li jkollu tarf wiehed imghattan u maqsum f'diversi sezzjonijiet biex jinholqu noti differenti. Dik il-banda ta' mużiċisti li jdoqqu fuq dawn il-krieta tissejjah *Steel Band*.


Xi strumenti tal-perkussjoni minn GRUPP B:

Hafna dilettanti tal-banda jafu li waqt id-daqq tal-marċi fit-toroq dawn kollha jinbdew bi tliet kolpi ripetuti fuq il-katuba u l-platti, akkumpanjati minn roll fuq it-tanbur. Imma forsi ftit jafu li din id-drawwa ddahhlet f'Malta minn Mro. Gregorio Lucia¹ bħala sinjal li l-marċ ikun wasal biex jibda, kemm għan-nies li jkun mexjin mal-banda, kif wkoll għall-istess bandisti! Hemm imbagħad, iż-żewġ kolpi go xulxin fuq il-katuba bħala sinjal lill-bandisti li mgħandhiex issir ir-replika u għaldaqstant, il-marċ għandu jieqaf fi tmiem it-taqsima li jkun wasal fiha. Dan jigrì meta s-Surmast jiddeċiedi li għal xi raġuni jew oħra l-marċ għandu jieqaf hesrem minhabba xihaga aċċidentali. U la qedin fiha, hija wkoll drawwa li l-innu malti jibda b'roll fuq it-timpani bħala sinjal lill-udjenza biex tqum qabel id-daqq tiegħu. Ġieli tingħata wkoll korda fil-bidu, imma din tindaqq biss meta l-innu jkun ser jitkanta.



IL-KATUBA: Hija l-akbar fost it-tnabar kollha u tigi f'diversi daqsijiet - dik li tintuża waqt xi marċ hija iżgħar fid-daqs minn waħda li tintuża waqt xi kunċert minn orkestra jew banda sinfonika fejn il-hoss tagħha jkun aktar mfannad. Din tkun magħmula minn qoxra rqiqa tal-injam li jservi ta' qafas kbir u tond u b'żewġ iglud stirati fuq kull naħa. Illum il-ġurnata, tista' tgħid li l-baned kollha maltin ivvintaw karru bir-roti biex titqiegħed fuqu, u b'hekk tkun tista' tingarr waqt li tindaqq mingħajr taħbit xejn. Ġieli wkoll, jagħmlu kexxun fin-naħa t'isfel tal-karru biex fih jitqiegħdu l-libretti kollha. Għad-daqq tal-katuba tintuża stikka mill-kbar, imma waqt xi kunċert orkestrali/ bandistiku ġieli jintużaw il-bsaten, jew mazzarelli, għalbiex ikunu jistgħu jsiru r-rollijiet fuqha. Xogħol il-katubier huwa wiehed ta' responsabbiltà kbira, speċjalment waqt xi marċ, għax huwa hu li jrid iżomm it-temp it-tajjeb mingħajr ma jobormu.

IL-PLATTI: Huwa minnu li platt jista' jkun reċipjent ċatt/fond u tond li jitqiegħed fih l-ikel biex jittiekel bħalma nsibu fil-hrafa tal-gharnuq u l-volpi ta' Esopu. Fil-każ tagħna imma, ikollna nhallu ftit l-ikel ifuħ fil-ġenb għax dawn il-platti jikkonsistu f'żewġ diski kbar u ċatti tar-ram (jew metal imħallat) bin-nofs tagħhom ftit ibbuzzat 'il barra, u toqba minfejn johroġ maqbad tal-ġild li jintlibes mal-pala tal-id f'forma ta' ponn. Meta jithabbtu flimkien bis-saħha jew bil-mod jagħmlu hoss kbir, mimli u sabih. Hemm imbagħad, pjatti oħrajn li jistgħu jiddendlu min-nofs tagħhom u jindaqqu bi stikka ta' tanbur jew tal-pannu. Jintużaw l-aktar f'waqtiet meta l-orkestra/banda tkun għaddejja fl-aqwa tagħha fejn il-mużika bħal donnha tkun trid tilhaq il-qofol tagħha. (Fir-ritratt: flimkien mal-qniepen u s-silofonu, jidhru wkoll il-platti biex wiehed ikollu idea ta' kif iridu jinżammu biex jindaqqu, u l-gong, li tfakkarna wisq fil-mużika orjentali).



It-TANBUR: għandu forma tonda b'żewġ naħat ċatti miksija b'gilda stirata li fuqha jingħataw daqqiet ta' par bsaten bl-irwajsa. Ghalkemm l-għamla tiegħu ċilindrika tixbah hafna lil dik tal-katuba, id-daqs tiegħu tiegħu huwa wiehed żgħir. Fil-mużika medjevali, il-flejuguta wit-tanbur, li kien jiddendel

¹ Mro. Gregorio Lucia kien ingieb mill-Italja biex imexxi lill-Banda *La Valette* bħala Surmast Direttur. Huwa kien gie flimkien ma' inbu Ettore bl-orkestra tagħhom u dam imexxi din il-banda għal 10 snin shah bejn is-snin 1900-10. Kien l-ewwel Surmast Direttur barrani minn sensiela ta' hames maestri Taljani li mexxewha sa l-1935, u li ma kenitx għas-sitwazzjoni politika internazzjonali ta' dak iż-żmien, il-Banda *La Valette* kien ikollha aktar minnhom wara wkoll.

normalment minn mal-ispalla, kienu jindaqq flimkien mill-istess daqqâq. Illum il-ġurnata, tanbur ikun aktarx magħmul minn ċilindru tal-metall hafif. Dan jitqiegħed immejjel fuq ġenb wieħed u jindaqq b'par stiekek irraq tal-injam. Fuq naha waħda jkun mghammar b'sett ta' wajers irraq (*snare*) li għandhom mill-hoss tas-sriep. (Firrtratt jidhru l-katuba u t-tanbur, flimkien mal-mazzarelli u l-istiekek li bihom dawn iż-żewġ strumenti jindaqqu).

Il-GONG: dan l-istrument qisu bħal platt kbir tal-bronz u bit-tarf tiegħu milwi 'l ġewwa biex ix-xifer ma jivvibrax. Il-hoss tiegħu jaf ikunlek misterjuż meta kemm kemm tmissu, imma meta tħabbat bil-qawwi fuqu jew tibni xi roll, il-hoss tiegħu jibda jiġma' tant, li jilhaq dimensjoni drammatika, jekk mhux ukoll tat-tkexkix.

Iż-ŻAVŻAVA: Hawn xtaqt ninkludi strument tradizzjonali malti: dan kien ikun magħmul minn xi garra tal-fuħhar. Fin-naha l-miftuħa kien jiġi stirat u marbut ġild innixxef, preferibbilment ta' qattus (il-ġilda tiegħu hija waħda tiġġebbed), għalkemm ġlud ta' annimali oħra kienu jintużaw ukoll. F'nofs dan il-ġild kienet tintrabat qasba twila xi metru. Il-hoss johroġ meta d-daqqâq kien ixarrab il-pala tal-id bl-ilma u jżerżaqha mat-tul tal-qasba. Dan l-għerik hafif johloq vibrazzjoni fil-ġilda li b'hekk twelled il-hoss stramb u forsi vulgari li jixbah 'il dak ta' meta wieħed jifta' xi riħ żgħir bil-hoss u bla riħa minn wara!

Xi strumenti oħra minn dan l-istess grupp:

IT-TAMBORLIN: Tanbur żgħir (mit-Taljan *tanburlino*) Dak li bl-Ingliż insejhulu *tambourine*. Jikkonsisti f'qafas tond tal-injam b'dijametru li jvarja bejn 30 u 60 ċentimetru u bejn 8 u 10 ċentimetri għoli. Fin-nofs ta' dal-qafas tal-injam, mad-dawra kollha, jittaqbu għadd ta' toqob tawwalin li fihom jitwaħħlu ċimbli ċkejnin. Qniepen żgħar jissammru wkoll max-xifer tat-tondjatura waqt li n-naħa l-oħra jintrabat ġild innixxef. Dan l-istrument tradizzjonalment jindaqq l-aktar bit-truf tas-swaba'.



It-TRIJANGLU: Ismu miegħu, għax għandu forma ta' trijanglu, jew tliet angoli magħluqa bi tliet iġnib. Dan ikun magħmul minn virga tal-azzar fil-forma trijangolari u b'kantuniera minnhom tithalla miftuħa. Biex jindaqq irid ikun imdendel ma'xi legġu jew jinżamm bi spaga f'id il-waħda u bl-oħra jiġi maħbut b'virga tal-metall. Il-hoss tiegħu huwa tabilhaqq penetranti, irqiq, imma m'għandux nota fissa.

Il-KASTANJOLI: Fis-singular, il-kelma *nakkra* tfisser xorta ta' arzella ta' kwalitajiet diversi whud minnhom fihom ukoll il-ġawhar. Imma fil-plural, *nakkri*, hija kelma oħra għal kastanjoli li għandhom għamla ta' habbâta żgħira tal-injam u tindaqqu billi jinżamm mat-truf tas-swaba' miż-żeffiena waqt xi zifna Spanjola.

Il-WOODBLOCK: Din hija sempliċiment blokka tal-injam b'xaqq li jgħaddi minn go fiha li johloq hofra ċkejna fejn il-hoss jista' jirbombja. Tindaqq b'par stiekek tat-tanbur jew l-imrieta tas-silofonu. Hemm imbagħad ukoll iċ-*CHINESE* u t-*TEMPLE BLOCKS*, fejn tal-ewwel tagħti hoss ta' taptip sottovoċi, filwaqt li l-oħra tagħmel l-istess, bid-differenza li n-nota tkun waħda fissa.

Il-BONGO: wieħed minn par ta' tnabar żgħar li jindaqq bis-swaba' u jinżamm bejn l-irkupptejn. Magħhom, ġieli jmur ukoll par **CONGAS**, ikbar fit-tul u d-daqs u li biex iddoqqhom trid toqgħod bilwieqfa jew bilqiegħda fuq xifer ta' banketta għolja.

ĊIMBLU: jew ċiklimbu. Għalkemm xi dizżjunarji jfissru dil-kelma bhala speċi ta' pjanu qadim, goff u forsi skurdar, li ma jkunx sod – dak li bl-Ingliż insejhulu *honky-tonk* jew pjanu bla pedali; fil-fatt hu strument li jindaqq bit-taħbit tal-imrieta fuq bċejjeċ żgħar tal-metall/hġieg/ċeramika, imwaħħlin fuq żewġ lasti.

Gheluq: Dan l-artiklu qed jitwassal lill-qarrejja Skalin fl-okkażjoni tal-festa titolari ta' Sant' Anna li qed tigi ċċelebrata ġewwa ir-raħal marittmu ta' Wied il-Għajn.